

LEHEN IS-SANTWARJU TA' HAŻ-ŻABBAR

JANNAR 2023 – Ħarġa Nru: 206



Il-Kelma tal-Arċipriet...

X'INHU L-ESSENZJALI?!

Fi tmiem ta' sena u fil-bidu ta' oħra, mingħajr ma rridu, nagħtu ħarsa lura u ngħibu quddiem għajnejna dawk il-ġrajjet li jkunu mmarkawlha hajjitna aktar minn oħrajn.

Hemm min is-sena li għaddiet iżżewweġ, iggradwa, sab xogħol ġdid, beda relazzjoni ġdida, mar joqgħod f'dar ġdida... Hemm imbagħad, min tilef ix-xogħol, temm relazzjoni, issepara, ha aħbar ta' marda terminali, tilef lil xi hadd għażiż għalih, għadda minn xi trawma, dahal fi kriżi, ġarrab xi abbuż...

Nimmaturaw

Il-hajja taf toffrilna ħafna minn dawn il-ġrajjet. Dawn jistgħu jew jimlewna bil-ferħ, inkella jgħoddsuna 'l isfel u nħossuhom jaqtgħulna nifisna!

L-aktar haġa importanti iżda hi, kif aħna nintegrawhom f'ħajjitna:



- Meta jiena nidhol f'relazzjoni jew niżżewweġ, qed insib hin biżżejjed biex din tikber u tiffjorixxi?
- Meta niggradwa jew insib xogħol ġdid, naf x'inhil-etika tax-xogħol: il-hidma flimkien ma' shabi, il-lejaltà lejhom, it-twettiq tad-dover tiegħi, il-htieġa li nkompli naġġorna ruhi fil-hidma tiegħi?
- Meta nasal biex intemm relazzjoni, nahseb ftit dwar il-hajja passata tiegħi: jekk wettaqtx id-doveri tiegħi sewwa, jekk hemmx x'nirranġa fil-karattru tiegħi, sabiex jekk nidhol f'oħra ma nirrepetix l-istess żbalji?
- Meta niġi ffaċċjat mill-mard, kapaċi nifhem kemm il-hajja hi prezzjuża u allura, kemm għandi nibża' għaliha? Nagħmel eżami ta' kemm qed niddedika hin għax-xogħol u kemm għall-mistrieħ? Napprezza kemm nies ikunu qed jieħdu ħsiebi waqt il-mard u li forsi jiena is-soltu nehodhom "for granted"?

Nahseb li dan hu l-mod kif għandna nħarsu lejn il-ġrajjet li ngħaddu minnhom biex nidraw immorru dejjem għal dak li hu "esenzjal" fil-hajja.

Fil-messaġġ tiegħu għal *Jum il-Paċi 2023*, Papa Franġisku, fost oħrajn jgħid li "aktar ma nikbru, aktar nindunaw li mhux il-flus jew il-ġid materjali huma l-aktar importanti fil-hajja, iżda r-relazzjonijiet u l-persuni".

Awgurju

Dan hu li jiena nawguralkom fil-bidu ta' sena ġdida: li nintegraw (nirriflettu u nimmatuaw permezz tagħhom), il-ġrajjet sbieħ u anqas sbieħ li ngħaddu minnhom. Meta nagħmlu hekk, inkunu qed imorru għal dak li hu

essenzjali fil-ħajja: li nsaħħu r-relazzjonijiet ma' dawk ta' madwarna.

Is-sena t-tajba lilkom ilkoll!

Dun Evan

NILTAQĠHU NHAR ... JANJAR 2023

- Hadd 1:** Solennità ta' Marija Omm Alla. *Jum il-Paci.*
- Tnejn 2:** San Bażilju l-Kbir u San Girgor Nażjanżenu, isqfijiet u dutturi tal-Knisja – Tifkira O
- Ġimgħa 6:** *L-ewwel Ġimgħa tax-xahar.* Wara l-quddies tas-6.00pm hin ta' adorazzjoni u barka Sagramentali.
- Sibt 7:** Fl-10.00am Ċelebrazzjoni tal-Kelma t'Alla bil-Magħmudijiet.
- Hadd 8:** Solennità tal-Epifanija tal-Mulej. Jiħabbu l-festi ewlenin tas-sena. Fis-6.00pm Konċelebrazzjoni Solenni, Repożizzjoni tal-Bambin Ġesù u barka Sagramentali.
- Tnejn 9:** Il-Magħmudija tal-Mulej – Festa. F'dan il-jum se nfakkr l-anniversarju tal-parroċċa. Fis-6.00pm Konċelebrazzjoni ta' radd-il ħajr. L-operaturi pastorali jgeddu l-impenn tagħhom fil-parroċċa.
- Tlieta 10:** **L-407 sena mit-twaqqif tal-parroċċa fl-1616.**
- Hadd 15:** **It-Tieni Hadd tas-sena**
- Erbgha 18:** *Jibda l-Ottavarju ta' Talb għall-Għaqda bejn il-Knejjes Insara, sal-25 ta' dan.*
- Sibt 21:** Sant'Anjese, verġni u martri – Tifkira O
- Hadd 22:** **It-Tielet Hadd tas-sena**
- Tlieta 24:** San Franġisk ta' Sales, isqof u duttur tal-Knisja – Tifkira O
- Erbgha 25:** Il-Konverżjoni tal-Appostlu Missierna San Pawl – Festa
- Hamis 26:** San Titu u San Timotju, isqfijiet – Tifkira O
- Sibt 28:** San Tumas ta' Aquino – presbiteru u duttur tal-Knisja – Tifkira O
- Hadd 29:** **Ir-Raba' Hadd tas-sena**
- Tlieta 31:** San Ġwann Bosco, presbiteru – Tifkira O

L-Intenzjoni tal-Papa għal Diċembru

Nitolbu GHALL-EDUKATUR I sabiex ikunu xhieda kredibli (li jitwemmnu), li jgħallmu l-fraternità aktar milli l-kompetizzjoni u li jgħinu fuq kolloxx lil min hu żgħir u vulnerabbli.

**FRAK TAD-DEHEB...**

Silta minn ittra li l-Papa Benedettu XVI bagħat lill-Arċidjoċesi ta' Munich, il-Ġermanja, fejn kien Arċisqof (1977-1982), 8 ta' Frar 2022

“Minn hawn u f'it taż-żmien ieħor, jien se nsib ruħi quddiem l-aħħar imħallef ta' ħajti. Jien u nħares lura lejn il-ħajja twila tiegħi, għandi għax nibza' u nirtgħod. Madankollu, jien ninsab ferħan għax nemmen bis-shiħ li t-twajjeb Mulej mhux biss hu mħallef ġust, imma anke l-ħabib u ħija

li diġà sofra għan-nuqqasijiet tiegħi, allura huwa wkoll l-avukat tiegħi. Fid-dawl tas-siegha tal-gudizzju, il-grazzja li jien nisirani tidher aktar ċara quddiem. Tagħtini għarfien u anke ħbiberija mal-imħallef ta' ħajti, u b'hekk, tħallini ngħaddi b'kunfidenza mill-bieb sewdieni tal-mewt”.